

സിറിയൻ പ്രശ്നത്തിൽ ബാഹ്യ ഇടപെടൽ വേണ്ടി ഈജിപ്തും റഷ്യയും



മുർസിയും പുട്ടിനും

സിറിയൻ പ്രതിസന്ധി പരിഹരിക്കാൻ വിദേശ ഇടപെടൽ സീകാര്യമല്ലെന്ന് ഈജിപ്ഷ്യൻ

പ്രസിഡന്റ് ഡോ. മുഹമ്മദ് മുർസിയും റഷ്യൻ പ്രസിഡന്റ് വ്ളാഡിമീർ പുട്ടിനും സംയുക്ത പ്രസ്താവനയിൽ വ്യക്തമാക്കി. സിറിയയിൽ ആക്രമണം അവസാനിപ്പിച്ച് എല്ലാ വിഭാഗങ്ങളും ചർച്ചക്ക് തയ്യാറാകണമെന്നും മോസ്കോയിൽ നടത്തിയ പത്ര സമ്മേളനത്തിൽ ഇരുവരും ആവശ്യപ്പെട്ടു. സിറിയൻ പ്രതിസന്ധിക്ക് നിത്യ പരമായ പരിഹാരമാണ് ആവശ്യമെന്ന് റഷ്യൻ ദേശസാൽക്കാര മന്ത്രി നടത്തിയ പത്രസമ്മേളനത്തിൽ ഡോ. മുർസി വ്യക്തമാക്കി.

മുർസിയുടെ റഷ്യൻ സന്ദർശനത്തിന് ആഗോള തലത്തിൽതന്നെ വൻ പ്രാധാന്യമാണ് ലഭിച്ചത്. ഈജിപ്ഷ്യൻ വിപ്ലവത്തിനുശേഷം ഇരു രാജ്യങ്ങളും തമ്മിലുള്ള വ്യാപാര ബന്ധം മെച്ചപ്പെട്ടിട്ടുണ്ട്.

ഉസ്മാനിയ വലീഫയുടെ പേരക്കുട്ടിക്ക് രാഷ്ട്രീയത്തിലിറങ്ങാൻ മോഹം

തുർക്കിയിലെ ഉസ്മാനിയ ഭരണത്തിന്റെ അവസാന വലീഫയായിരുന്ന അബ്ദുൽ ഹമീദ് രണ്ടാമന്റെ നാലാം തലമുറയിൽപ്പെട്ട പേരക്കുട്ടി അബ്ദുൽ ഹമീദ് ഓഗ്ലുവിന് രാഷ്ട്രീയത്തിലിറങ്ങാൻ ആഗ്രഹം. ഇതു സംബന്ധമായി വിവിധ രാഷ്ട്രീയ പാർട്ടികളിൽനിന്ന് ക്ഷണം ലഭിച്ചതായും അദ്ദേഹം പറഞ്ഞു. തന്റെ പ്രപിതാക്കളുടെ പാതയിൽ ഉറച്ചുനിന്ന് രാജ്യത്തെ സേവിക്കാൻ താൽപര്യമുണ്ട്. ജസ്റ്റിസ് ആന്റ് ഡവലപ്മെന്റ് പാർട്ടി സംഘടിപ്പിച്ച പരിപാടിയിൽ സംസാരിക്കവെയാണ് ഓഗ്ലു തന്റെ ആഗ്രഹം വെളിപ്പെടുത്തിയത്.



അബ്ദുൽ ഹമീദ് ഓഗ്ലു

നിരോധിക്കപ്പെട്ട കുർദിസ്താൻ ലേബർ പാർട്ടിയുടെ നേതാവ് തടവിൽ കഴിയുന്ന അബ്ദുല്ല ഓഗ്ലുനുമായി സമാധാന ചർച്ചക്ക് മുൻകൈയെടുത്ത പ്രധാന മന്ത്രി റജബ് തയ്യിബ് ഉർദുഗാന്റെ നടപടിയെ പ്രശംസിച്ച അബ്ദുൽ ഹമീദ് ഓഗ്ലു ആ ദൗത്യത്തിന് എല്ലാ പിന്തുണയും വാഗ്ദാനം ചെയ്തു. ഉസ്മാനിയ കാലത്തെ പ്രശസ്ത പള്ളിയായിരുന്ന, പിന്നീട് സെക്യൂലറിസ്റ്റുകൾ മ്യൂസിയമാക്കി മാറ്റിയ 'ആയാ സോഫിയ' ആരാധനക്കായി തുറന്നുകൊടുക്കണമെന്നും ഓഗ്ലു ആവശ്യപ്പെട്ടു.

ഫ്രാൻസിനെ വിട്ടുമാർത്ത 'ഇസ്ലാമോഫോബിയ'

യൂറോപ്പിന് ഇസ്ലാമിന്റെ യഥാർഥ ചിത്രം പകർന്നു നൽകാൻ ഫ്രഞ്ച് മുസ്ലിംകൾ തീവ്ര ശ്രമം നടത്തിയിട്ടും മുന്നിൽ രണ്ട് ഫ്രഞ്ചുകാരും ഇസ്ലാമിനെ വികലമായി മനസ്സിലാക്കിയവരാണെന്ന് പഠന റിപ്പോർട്ട്. 'ഇസ്ലാമോഫോബിയ' വളർത്തുന്നതിൽ സയണിസ്റ്റ് ലോബി നടത്തുന്ന വമ്പിച്ച പ്രചാരണത്തെ മറികടക്കാൻ ഫ്രഞ്ച് മുസ്ലിംകളുടെ മുമ്പിൽ ഇനിയും കടമ്പകളേറെയുണ്ട്. സത്യാവസ്ഥ ജനങ്ങളെ ബോധ്യപ്പെടുത്താൻ കൂടുതൽ സമയമെടുക്കുമെന്നാണ് ഫ്രഞ്ച് മുസ്ലിംകൾ കരുതുന്നത്. ഫ്രാൻസ് 24 വെബ്സൈറ്റിൽ പുറത്ത്വിട്ട കണക്കനുസരിച്ച് 73 ശതമാനം ഫ്രഞ്ചുകാർക്കും ഇസ്ലാമിനെക്കുറിച്ച് തെറ്റിദ്ധാരണകളാണുള്ളത്. എന്നാൽ, മറ്റു മതങ്ങളെക്കുറിച്ച് തെറ്റായ ധാരണകൾ ഇല്ലതാനും. ഇവിടെയാണ്

ഇസ്ലാംവിരോധികളുടെ വിജയവും. 'ഇസ്ലാം ഫ്രഞ്ചുകാരുടെ കാഴ്ചപ്പാടിൽ' എന്ന വിഷയത്തിൽ 18 വയസ്സിനു മുകളിലുള്ള ഏതാനും പേരിൽ നടത്തിയ പഠനത്തിലാണ് ഇക്കാര്യം വ്യക്തമായത്.



‘മാലി ദഹനം’ അത്ര എളുപ്പമല്ലെന്ന് ഫ്രഞ്ച് സേന

മാലിയിൽ ഇസ്ലാമിക സേനയോട് ഏറ്റുമുട്ടുന്ന ഫ്രഞ്ച് സൈന്യം കനത്ത നഷ്ടങ്ങളാണ് ഏറ്റുവാങ്ങുന്നതെന്ന് അൾജീരിയൻ പത്രമായ അൽ ചബർ റിപ്പോർട്ട് ചെയ്തു. ഉത്തര മാലിയിലെ അസ്വാദിൽ ‘രണ്ടാം ഫ്രഞ്ച് അധിനിവേശം’ ആരംഭിച്ചു മൂന്നു മാസം തികയുമ്പോൾ നൂറിലേറെ ഫ്രഞ്ച് സൈനികർ കൊല്ലപ്പെട്ടു.



യും മറ്റൊന്നല്ല. വൻ തോതിൽ സൈനികർ മരിക്കാനിടയാകുന്നത് മാലിയിൽനിന്ന് സൈന്യത്തെ പിൻവലിക്കാൻ പാരിസിനെ സമ്മർദ്ദത്തിലാക്കുമെന്നാണ് നിരീക്ഷകർ അഭിപ്രായപ്പെടുന്നത്.

ഫ്രാൻസ് 4000 സൈനികരെയാണ് മാലിയിൽ വിന്യസിച്ചിട്ടുള്ളത്. ‘അന്താരാഷ്ട്ര സമൂഹ’ത്തിന്റേതായി 6300 അംഗ സൈനിക സംഘം ഫ്രഞ്ച് സൈനികരെ സഹായിക്കാനും രംഗത്തുണ്ട്.

മരുപ്രദേശത്ത് തമ്പടിച്ചു ഏറ്റുമുട്ടാനുള്ള പരിചയക്കുറവാണ് ഫ്രഞ്ച് സേനക്ക് തിരിച്ചടിയായത്. മാലിയിൽ ഐക്യ രാഷ്ട്ര സഭയുടെ കീഴിൽ യുദ്ധരംഗത്തുള്ള സൈനികരുടെ അവസ്ഥ

സഹായിക്കാനും രംഗത്തുണ്ട്.

അമേരിക്കൻ യുദ്ധങ്ങളിൽ ഏറ്റവും ചെലവേറിയത് അഫ്ഗാൻ, ഇറാഖ് യുദ്ധങ്ങളെന്ന്

അമേരിക്കൻ ചരിത്രത്തിൽ ഏറ്റവും ചെലവേറിയത് അഫ്ഗാൻ, ഇറാഖ് യുദ്ധങ്ങളാണെന്ന് അമേരിക്കയിലെ ഹാർവാർഡ് യൂനിവേഴ്സിറ്റി നടത്തിയ പഠനത്തിൽ പറയുന്നത്. നാലിനും ആറിനുമിടക്ക് ട്രിലിയൻ ഡോളറാണ് ചെലവായത്. ഇതുമൂലം ഭാവിയിൽ ദേശസുരക്ഷാ ബജറ്റ് വെട്ടിക്കുറക്കാൻ അമേരിക്ക നിർബന്ധിതമാകും. യുദ്ധങ്ങളിൽ മരണമടഞ്ഞ പട്ടാളക്കാർക്കുള്ള

നഷ്ടപരിഹാരത്തിനു പുറമെ പരിക്കേറ്റവരുടെ ചികിത്സയും അംഗവൈകല്യം സംഭവിച്ചവരുടെ പുനരധിവാസവുമെല്ലാം വൻ ചെലവുകൾ വരുത്തിവെക്കുന്നതാണ്. യുദ്ധം അമേരിക്കയിൽ വരുത്തിവെച്ച കടുത്ത സാമൂഹിക അരക്ഷിതാവസ്ഥക്ക് പുറമെയാണിത്. യുദ്ധക്കൊതി മുഖമുദ്രയായി സ്വീകരിച്ച ഒരു രാജ്യം അതിന്റെ കെടുതികൾ അനുഭവിക്കേണ്ടിവരുമെന്ന് കാവ്യനീതി.

മസ്ജിദുൽ അഖ്സാ വരുതിയിലാക്കാൻ സയണിസ്റ്റ് ശ്രമം



ലോക മുസ്ലിംകളുടെ മൂന്നാമത്തെ പുണ്യഗേഹമായ മസ്ജിദുൽ അഖ്സയെ ഏതുവിധേനയും വരുതിയിലാക്കാൻ സയണിസ്റ്റ് തീവ്രവാദികൾ കൊണ്ടുപിടിച്ച ശ്രമം തുടങ്ങിയിട്ട്

നാളുകളേറെയായി. പ്രകോപനപരമായി പ്രശ്നം കുത്തിപ്പൊക്കി വിവാദമുണ്ടാക്കി മുസ്ലിം സമൂഹത്തിന്റെ പ്രതികരണമറിയുകയാണ് സയണിസ്റ്റ് തന്ത്രം. വിഷയം തണുത്തുവരുമ്പോൾ വീണ്ടും ഇളക്കിവിടും. ഇതൊരു ഫാഷിസ്റ്റ് രീതിയാണ്.

അൽഅഖ്സയിൽ ഒരു വിഭാഗം തീവ്ര സയണിസ്റ്റുകൾക്ക് പ്രാർഥിക്കാനുള്ള അനുമതി നൽകുന്നതുമായി ബന്ധപ്പെട്ട ചർച്ചകൾ ഇസ്രയേലി പാർലമെന്റായ ‘നെസറ്റി’ൽ നടക്കുന്നതായി അറബ് പാർലമെന്റ് അംഗം വെളിപ്പെടുത്തിയതാണ് പുതിയ പദ്ധതി പുറത്താക്കാൻ കാരണം. ജൂത ആരാധനാലയമെന്നു വാദിക്കുന്ന ‘ഹൈക്കൽ സുലൈമാൻ’ മസ്ജിദുൽ അഖ്സയിലാണെന്ന വാദവുമായാണ് പുതിയ നീക്കം. ഫലസ്തീനികളും ലോക മുസ്ലിംകളും എക്കാലത്തും എതിർത്ത് പോന്നതാണ് ഇസ്രയേൽ നടപ്പാക്കാൻ ഉദ്ദേശിക്കുന്ന ഗൂഢപദ്ധതി. മസ്ജിദുൽ അഖ്സയുടെ പവിത്രത കളങ്കപ്പെടുത്തുന്ന തരത്തിൽ ഇസ്രയേൽ നടത്തുന്ന നീക്കത്തിന് കനത്ത പ്രത്യാഘാതമുണ്ടാകുമെന്ന് മുസ്ലിം നേതാക്കൾ മുന്നറിയിപ്പ് നൽകി.

മ്യാന്മാർ ഭരണകൂടം അറാകാൻ സ്റ്റേറ്റിനെ തടവറയാക്കി മാറ്റുന്നു



റോഹിങ്ക്യ മുസ്ലിം ന്യൂനപക്ഷ പ്രദേശമായ അറാകാൻ സംസ്ഥാനത്തെ മ്യാന്മാർ ഭരണകൂടം ജയിലിനു സമാനമായി മാറ്റിയെന്ന് റോഹിങ്ക്യ മീഡിയ കോ-ഓർഡിനേറ്റർ അതല്ല

അൽഅറകാനി പറഞ്ഞു. കൂവൈത്തിൽ നിന്ന് പ്രസിദ്ധീകരിക്കുന്ന അൽമുജ്തമഅ് വാരികക്ക് നൽകിയ അഭിമുഖത്തിൽ അറാകാനിലെ റോഹിങ്ക്യ മുസ്ലിംകൾ ഇപ്പോഴും ബുദ്ധിസ്സ് തീവ്രവാദികളുടെ കരങ്ങളാൽ ക്രൂരമായി വേട്ടയാടപ്പെടുകയാണെന്ന് അദ്ദേഹം പറഞ്ഞു. ഇസ്ലാം മത വിശ്വാസികളായതിന്റെ പേരിലാണ് റോഹിങ്ക്യ സമൂഹം കടുത്ത പീഡനം സഹിച്ചുവരുന്നത്. ലോക സമൂഹത്തിന്റെ മൂക്കിനു മുമ്പിൽ നടക്കുന്ന ക്രൂരത കണ്ടില്ലെന്ന് നടിക്കുന്നത് മനുഷ്യത്വത്തിന് ചേർന്നതല്ലെന്നും അതല്ല പറഞ്ഞു. അറബ് മാധ്യമങ്ങൾ മ്യാന്മാരിലെ റോഹിങ്ക്യ മുസ്ലിം ന്യൂനപക്ഷ സമൂഹത്തിന്റെ ദുരന്ത ചിത്രം ലോകത്തിനു മുമ്പിൽ അവതരിപ്പിക്കണമെന്നും അദ്ദേഹം ആവശ്യപ്പെട്ടു.

തോക്കിൻ കുഴലുകൾക്കു മുമ്പിൽ വിറങ്ങിപ്പോയി ജനാധിപത്യം

ഇറാഖിലെ നടന്ന ഇറാഖ് തദ്ദേശ സ്ഥാപനങ്ങളിലേക്കുള്ള തെരഞ്ഞെടുപ്പാണ് രംഗം. കർമ്മ്യൂവിന് അയവുവരുത്തിയും 'അനുജനായുള്ള' വാഹനങ്ങളെ നിരത്തിലിറങ്ങാൻ അനുവദിച്ചുവെക്കെ പ്രധാന മന്ത്രി നൂരി അൽമാലിക്കിയും കൂട്ടരും പ്രജകളോട് 'ദയ' കാണിച്ചെങ്കിലും തെരഞ്ഞെടുപ്പിനോടുള്ള ജനങ്ങളുടെ പ്രതികരണം തണുത്തതായിരുന്നു. ലഭ്യമായ റിപ്പോർട്ടുകളനുസരിച്ച് പ്രധാന മന്ത്രി നൂരി അൽമാലിക്കി, ദേശീയ സഖ്യം പ്രസിഡണ്ട് ഇബ്റാഹീം അൽജഅഹ്മദി, ഇസ്ലാമിക ഉന്നത സഭാ അധ്യക്ഷൻ അമ്മാർ അൽഹകീം, മുൻ പ്രധാന മന്ത്രി ഇയാദ് അലാവി, വിവിധ ഗോത്ര സഭാ അധ്യക്ഷൻമാർ തുടങ്ങിയവരാണ് അതിരാവിലെ പ്രത്യേകം ഏർപ്പെടുത്തിയ സുരക്ഷാ സന്നാഹങ്ങളോടെ പോളിംഗ് ബുത്തിലെത്തി വോട്ട് ചെയ്തത്. അവിടങ്ങളോടു മിക്കവാറും ബുത്തുകൾ ഒഴിഞ്ഞു കിടക്കുകയായിരുന്നുവെന്നാണ് റിപ്പോർട്ടുകൾ. അങ്ങിങ്ങായി ആക്രമണ പരമ്പരകളും അറങ്ങേറി. ഒരു കോടി മുപ്പത്തെട്ട്

ലക്ഷത്തോളം വോട്ടർമാരാണ് വോട്ട് രേഖപ്പെടുത്താൻ അർഹരായുള്ളത്. 12 പ്രവിശ്യകളിലായി 378 സീറ്റുകളിലേക്കാണ് മൽസരം നടക്കുന്നത്. അന്ധർ, നീനവി പ്രവിശ്യകളിൽ സുരക്ഷാ കാരണങ്ങളാൽ തെരഞ്ഞെടുപ്പ് നീട്ടിവെച്ചു. 260 പാർട്ടികളിൽനിന്നായി 8600 സ്ഥാനാർഥികളാണ് 'ജനവിധി' തേടുന്നത്. തെരഞ്ഞെടുപ്പ് നിരീക്ഷണത്തിന് 245 അന്താരാഷ്ട്ര നിരീക്ഷകരും അറുപതിനായിരത്തോളം ദേശീയ നിരീക്ഷകരും രംഗത്തുള്ളതായി 'അൽഇറാഖിയ' ടെലിവിഷൻ വെളിപ്പെടുത്തി. വ്യാപകമായി കൃത്രിമം നടന്നതായി കരുതപ്പെടുന്ന തെരഞ്ഞെടുപ്പിൽ ജനങ്ങളുടെ പങ്കാളിത്തം അനുസരിച്ചായിരിക്കും തെരഞ്ഞെടുപ്പിന്റെ സത്യസന്ധത വിലയിരുത്തപ്പെടുകയെന്ന് പാശ്ചാത്യ നിരീക്ഷകർ പറഞ്ഞു.



ഇസ്ലാമിന്റെ ഉയിർപ്പ് തടയാൻ പർദയെ വില്ലനാക്കുന്നു



കഴിഞ്ഞ മാർച്ച് 29-ന് ഫ്രാൻസിലെ ഏറ്റവും വലിയ ഇസ്ലാമിക സമ്മേളനം നടന്നപ്പോഴും വില്ലൻ പർദ തന്നെ. ഫ്രാൻസിൽ പ്രതിലോമ ശക്തികൾ ഇടക്കിടെ പർദ വിവാദം അഴിച്ചുവിടുന്നത് ഇസ്ലാമിന്റെ ദ്രുതഗതിയിലുള്ള വളർച്ചയെ തടയാനാണെന്ന് മുസ്ലിംകൾക്കറിയാം. എന്നാൽ, ആശയ

പ്രചാരണം നടത്തേണ്ട പ്രധാന ഘട്ടങ്ങളിൽ പർദയെ പ്രതിരോധിക്കേണ്ടിവരുന്നതിൽ ഫ്രഞ്ച് മുസ്ലിംകൾ വിന്നരാണ്. ഫ്രഞ്ച് മുസ്ലിംകളുടെ കൂട്ടായ്മയായ Union of Islamic Organizations of France (UOIF) ആണ് സമ്മേളനം സംഘടിപ്പിച്ചത്. ഇസ്ലാമിക പ്രചാരണത്തിന്റെ സുപ്രധാന ഘട്ടങ്ങളിലെല്ലാം ഇസ്ലാംവിരുദ്ധ ലോബികൾ ആസൂത്രിതമായി പർദ വിവാദമോ മറ്റോ അഴിച്ചുവിടുന്നത് പ്രയാസം ഉണ്ടാക്കുന്നതായി UOIF പ്രസിഡന്റ് അഹ്മദ് ജാബല്ലൂ വിലയിരുത്തി.

ഫ്രാൻസിലെ ഏറ്റവും വലിയ ഇസ്ലാമിക സമ്മേളനത്തിന് സാക്ഷ്യം വഹിക്കാൻ വർഷം തോറും ഒരു ലക്ഷത്തോളം സന്ദർശകരെത്തുന്നുവെന്നാണ് കണക്ക്. 15,000 ചതുരശ്ര മീറ്റർ വിസ്തീർണത്തിൽ തയ്യാറാക്കിയ പ്രദർശന ഹാളിൽ അറബ് മുസ്ലിം രാജ്യങ്ങളിൽനിന്നുള്ള ഇസ്ലാമിക കലാ പ്രദർശനങ്ങളും ഒരുക്കിയിരുന്നു. ഇറ്റലി, സിറ്റ്സർലാന്റ് തുടങ്ങി യൂറോപ്യൻ രാജ്യങ്ങളിൽനിന്നുള്ള പ്രമുഖ ഇസ്ലാമിക വ്യക്തിത്വങ്ങൾ സമ്മേളനത്തിൽ സംബന്ധിച്ചു.

ഇസ്രയേലിന്റെ മനുഷ്യത്വ വിരുദ്ധ മുഖം

ജൂത രാഷ്ട്രത്തിന്റെ നെറികേടുകളെ എതിർക്കുന്നവരോട് ഇസ്രയേൽ എങ്ങനെയാണ് പ്രതികരിക്കുകയെന്നറിയണമെങ്കിൽ ഇതുപോലുള്ള ചിത്രം കണ്ടാൽ മതി. പ്രതിഷേധക്കാരെ അറസ്റ്റ് ചെയ്തുനിർത്തുന്ന ചിത്രമാണിത്. ഫലസ്തീനിലെ അൽമുഗഫറ വില്ലേജിൽ 1976-ൽ ഭൗമ ദിനാചരണത്തോടനുബന്ധിച്ച് നടന്ന പ്രകടനത്തിൽ അറബ് ഇസ്രയേലികൾ കൊല്ലപ്പെട്ടതിന്റെ സ്മരണ പുതുക്കാൻ ഒത്തുചേർന്ന വിദേശികളെയാണ് വാഹനത്തിലേക്ക് തള്ളിയിടുന്നത്. അറബ് ഭൂമി കണ്ടുകെട്ടാനുള്ള തീരുമാനത്തിനെതിരെ 1976-ൽ നടന്ന വൻ പ്രകടനത്തിൽ ആറ് ഇസ്രയേലി അറബികൾ ഇസ്രയേൽ സൈന്യത്തിന്റെ വെടിവെപ്പിൽ കൊല്ലപ്പെട്ടിരുന്നു. പ്രസ്തുത സംഭവത്തിന്റെ സ്മരണ പുതുക്കി ഓരോ വർഷവും ഭൗമ ദിനത്തിൽ വിവിധ ആക്ടിവിസ്റ്റുകൾ പ്രകടനം നടത്താറുണ്ട്.



പുതിയ സർക്കാർ തികഞ്ഞ പരാജയമെന്ന് ജോർദാൻ ബ്രദർഹുഡ്

ജോർദാനിൽ പുതുതായി രൂപീകരിച്ച സർക്കാരിൽനിന്ന് ഒന്നും പ്രതീക്ഷിക്കേണ്ടതില്ലെന്നും ഏഷ്യകൂട്ടിയ സർക്കാർ സംവിധാനം തികഞ്ഞ പരാജയമാണെന്നും മുസ്ലിം ബ്രദർഹുഡ് ഉപാധ്യക്ഷൻ സകി ബനീ അർഷീദ്. ജോർദാനിലെ പൊതുസമൂഹം ആഗ്രഹിച്ചത് ജനകീയ ഭൂരിപക്ഷ സർക്കാറാണ്. എന്നാൽ, ജനങ്ങളുടെ പ്രതീക്ഷകളും സർക്കാറും എവിടെ നിൽക്കുന്നുവെന്ന് അദ്ദേഹം ചോദിച്ചു. പ്രധാന മന്ത്രി അബ്ദുല്ല അന്നസൂറിന്റെ കീഴിൽ 17 അംഗ പാർലമെന്റാണ് അബ്ദുല്ല രാജാവിന്റെ മുമ്പിൽ സത്യ

പ്രതിജ്ഞ ചെയ്തത്. വർഷാവസാനത്തോടെ രൂപീകരിക്കുമെന്ന് കരുതപ്പെടുന്ന മന്ത്രിസഭയിൽ 17 അംഗങ്ങളും മന്ത്രിമാരായി സത്യ പ്രതിജ്ഞ ചെയ്യും. എന്നാൽ, മുൻവർഷങ്ങളെപ്പോലെ ഏകാധിപത്യ രീതിയിൽ അധികാരത്തിൽ വരുന്ന സർക്കാറിന് ജനങ്ങളുടെ പ്രശ്നങ്ങൾ ഏറ്റെടുക്കാനാവില്ലെന്നതുകൊണ്ട് തന്നെ തികഞ്ഞ പരാജയമായിരിക്കുമെന്നാണ് ജോർദാൻ മുസ്ലിം ബ്രദർഹുഡിന്റെ വിലയിരുത്തൽ.